

៧៥

R. 62-6-53

-Kambujasuriya-



កង្កលសុទិយា


ទស្សនាវដ្តី ផ្សាយដំណឹងខាងសាសនា និងអក្សរសាស្ត្រ



Mai. n: 5

ឆ្នាំទី ២៥ ខែឧសភា លេខ ៥

ព.ស. ២៤៩៦ — គ.ស. ១៩៥៣



កងសិលា

ទស្សនាវដ្តី ផ្សាយដំណឹងខាងសាសនា និងអក្សរសាស្ត្រ
បោះពុម្ពផ្សាយអំពីពុទ្ធសាសនបណ្ឌិត្យ

ផ្នែកសាសនា	បញ្ជីរឿង	ទំព័រ
— ទុល្លភបុគ្គល ២ ពួក	ព្រះមហា ប៉ាន់ - ជុន	៣២៣
— កក្កិណកថា (តមក)	ព្រះមហា ឧត្តមវិជ្ជា កែ - អឿន ..	៣៣០
— មតិកនៃពួកពុទ្ធបរិស័ទ	លោក ប៊ូ - ប៊ូ	៣៣៧

ផ្នែកអក្សរសាស្ត្រ	បញ្ជីរឿង	ទំព័រ
— ការបណ្តុះនិស្ស័យ (តមក)	ព្រះមហា ឧត្តមវិជ្ជា ប៊ុន - ប៊ុន	៣៤៤
— រឿងសាមកុក (តមក)	ឧកញ៉ា ឡូ - កន	៣៥០
— រឿងអាវក្ស្យថ្លែងរឿងខ្មែរ (តមក) ..	លោក ភាយ - ប៊ុក	៣៦២
— រឿងស្លាប់ព្រោះគាតិ (តមក)	លោក គង់ - ស៊ីម	៣៦៩
— រឿងប៊ូលនិងរឿងស៊ុន (តមក)	លោក ផេង - ជ្រីវ	៣៧៧
— សកម្មភាពនៃក្រុមជំនុំទំនៀមទម្លាប់ខ្មែរ ..	ពុទ្ធសាសនបណ្ឌិត្យ	៣៧៤

កំណត់និងប្រវត្តិការណ៍	បញ្ជីរឿង	ទំព័រ
— សុន្ទរកថាបណ្ឌិតម៉ាលីសេកេរថ្លែងក្នុង សមាជិកសាលាលើកទី ២ នៃពុទ្ធសាសនា (តមក) ពុទ្ធសាសនបណ្ឌិត្យ ..		៣៩២
— បញ្ជីរាយនាមចៅអធិការដែលតាំងថ្មី(តមក) ក្រសួងធម្មការ		៣៩៩

នុល្លកបុគ្គលតំរូវក

ព្រះមហាប៉ាន់-ជុន វិត្តលង្កា ក្រុងភ្នំពេញ

ទេសនាដាក់វិទ្យុឃោសនសព្ទប្រទេសកម្ពុជា កាលពីថ្ងៃ១៥កើត ខែបុស្ស ឆ្នាំផ្គូផងសិរិទ្ធិសក

ព.ស. ២៤៩១ (១៤ - ១ - ៤៩)

នមោ តស្ស ភក្ខិវិគោ អរហតោ សម្មាសម្ពុទ្ធស្ស

រតនត្ថយំ វិត្ថាមិ

សូមថ្វាយបង្គំនូវប្រដុំបំនែព្រះរតនៈ គឺព្រះពុទ្ធ ព្រះធម៌ និងព្រះ
សង្ឃ ដោយសេចក្តីគោរព ។

បន្ទាប់អំពីមស្សការដែលជាសេចក្តីខ្លំនេះទៅ ពាក្យភាពសូម
សំដែងធម្មទេសនា តាមសមគួរដល់កាលវេលា ។

គោ សាធរណ៍ បតិគ្រិសានុសប្បវេសនាំងឡាយ ។ ក្នុងឱកាសនេះ
ពាក្យភាពសូមសំដែងអំពីបុគ្គលកម្រមានក្នុងលោក ។ ពិតមែនតែក្នុង
សកលលោកមានមនុស្សច្រើនរាប់ដោយរយលាន ប៉ុន្តែបើនិយាយឱ្យ
ឃើញច្បាស់តាមគម្រាស់នៃព្រះសម្មាសម្ពុទ្ធជា បុគ្គលតំរូវក កម្រមាន
នៅក្នុងលោក ។

បុគ្គលរកគ្រឹះតំរូវកនោះគឺ បុព្វការី ១, កតញ្ញាកតវេទី ១ ។ បុគ្គល
ណាបានខ្ញុំទុកបម្រុងផ្គុំផ្គុំផ្គុំមេធម្មន ទាំងឱ្យគេបានលូតលាស់ដុះដាលឱ្យ
បានសេចក្តីសុខ បុគ្គលនោះឈ្មោះថា បុព្វការី ។ បុគ្គលណាបានទទួល

សេចក្តីទំនុកបម្រុងនោះ ហើយដឹងគុណមិនភ្លេច តែងនឹករឭកឃើញ
 រឿយៗ បានគប្បទបការគុណវិញ បុគ្គលនោះឈ្មោះថា កតញ្ញាកតវេទី ។
 បើនិយាយដោយសាធារណៈ តាមតែបុគ្គលណាក៏ដោយដែលបានទំនុក
 បម្រុងគេ បុគ្គលនោះឈ្មោះថា បុព្វការី; អ្នកដែលដឹងគុណហើយបាន
 គបស្ម័នសនិគុណវិញ ពុំតោះតើយព្រឺឆើយ ហៅថា កតញ្ញាកតវេទី ។

ប៉ុន្តែបើនិយាយតាមលំកាន ដែលតែងតែមាននោះ គឺ :-

មាតិកាបីតិ ជាបុព្វការីរបស់កូនប្រុសកូនស្រី ព្រោះអ្នកបីបាច់
 ចិញ្ចឹមថែរក្សា ទំនុកបម្រុងផ្គត់ផ្គង់កូនប្រុសកូនស្រី, កូនប្រុសកូនស្រី
 ណាដឹងគុណហើយ បានគប្បទបការគុណចំពោះមាតាបិតា កូនប្រុស
 ស្រីនោះឈ្មោះថា កតញ្ញាកតវេទី ។

ព្រះស្រីម្តង ជាសាស្តាចារ្យខែយើង បានប្រកាសពាក្យច្រៀន
 ប្រដៅដ៏ល្អបរិសុទ្ធ ឬដែលបានតែងតាំងគម្ពីរក្បួនច្បាប់ដ៏ត្រឹមត្រូវប្រាប់
 ប្រយោជន៍ពិតៗ ទុកឲ្យយើងខាងក្រោយកាន់តាមៗ មក អ្នកដែលជឿ
 ស្តាប់តាម បានរៀនសូត្រព្រះបរិយត្តិ កាន់តាមទៅក៏កើតផលប្រយោជន៍
 បានជួបប្រទះសេចក្តីសុខសេចក្តីចម្រើន តាមជាន់តាមថ្នាក់ ដោយសាស-
 នាឬគម្ពីរក្បួនច្បាប់ដ៏ល្អបរិសុទ្ធត្រឹមត្រូវស័ក្តិសិទ្ធិនោះ ហើយជាអ្នកដឹង
 គុណបានគប្បទបការគុណវិញ អ្នកនោះឈ្មោះថា កតញ្ញាកតវេទី ។

គ្រូអាចារ្យ ជាបុព្វការីរបស់សិស្ស ព្រោះជាអ្នកបង្ហាត់បង្រៀន
ឲ្យមានចំណេះវិជ្ជា, សិស្សដែលដឹងគុណហើយ បានតបទុបការគុណ
ត្រឡប់វិញ ហៅថា កតញ្ញុកតវេទី ។

ព្រះមហាក្សត្រ ជាបុព្វការី របស់ប្រជាជនក្នុងព្រះរាជអាណា-
ចក្ររបស់ព្រះអង្គ, ប្រជាជនជាអ្នកមានស្វាមីភក្តីគោរពព្រះរាជារបស់ខ្លួន
ដោយយល់ដាក់ថា: ខ្លួនបានសេចក្តីសុខចំរើន ដោយសារតារាគ្រប់គ្រង
ដែនដី ដែលមានព្រះមហាក្សត្រជាប្រមុខ ក៏ពេញចិត្តព្រមប្រព្រឹត្តតាម
គន្លងច្បាប់សម្រាប់ដែនដី ប្រជាជននោះឈ្មោះថា កតញ្ញុកតវេទី ។

មាតាបិតា ដឹង បុត្រជិតា

ក្នុងសកលលោកបើរាប់តែចំនួនមនុស្សដែលមានមាតាបិតា នឹងកូន
ប្រុស-ស្រីច្រើនជាអនេក មិនមែនក្រទេ ព្រោះមនុស្សក្នុងលោកដែល
កើតតៗ គ្មាននោះមានច្រើនណាស់ តែដែលកម្រមាននោះគឺមិនសូវ
មានមាតាបិតា ដែលទំនុកបំរុងសង្គ្រោះបុត្រជិតាឲ្យបានត្រឹមត្រូវតាមបែប
បទ ច្រើនតែសើសៗ ខ្លះៗ ត្រូវត្រង់ណោះ ខ្លះត្រង់ណោះ មិនសព្វគ្រប់
ព្រោះហេតុនោះបានជាថាកម្រមានក្នុងលោក ។

ឯបែបបទដែលមាតាបិតាត្រូវទំនុកបំរុងបុត្រជិតានោះមាន៥យ៉ាង គឺ:
១.- ចំពោះម៉ែបាច់ចែរក្សា ដោយមិនទំរើសកូនឲ្យធំចិត្ត, ឲ្យឡើងចាស់

កាលណា បើឃើញកូនធ្វើអំពើអាក្រក់ប្រញាប់ប្រញាល់រៀនវិវេ ហាម
ឃាត់ការពាររារាំង មិនធូសប្រហែសបវណ្ណតបណ្ណាយ ប្រាប់ប្រដៅ
ឲ្យស្គាល់ខោសទុច្ចរិត ឲ្យកូនខ្លាចរោររាងចាលរួញគំនិតលែងធ្វើអំពើ
អាក្រក់ទៅទៀត ។

២.- ប្រៀនប្រដៅឲ្យកូនរៀនកាន់សុចរិតប្រព្រឹត្តល្អតាមគន្លងធម៌
ប្រាប់ពន្យល់អំពីផលសុចរិតឲ្យច្បាស់លាស់ឲ្យកូនជឿស្តាប់ ស៊ប់គំនិត
ពេញចិត្តស្រឡាញ់ផ្លូវល្អ; បង្ហាត់ឲ្យស៊ប់ស្មារតីផ្លូវសុចរិតតាំងតែពីកូន
មក ។

៣. ប្រដៅកូនឲ្យប្តឹងក្នុងការចេះដឹងគឺ: បង្ហាត់កូនឲ្យរៀនរាប់, រៀន
គិត, រៀនបូក, រៀនចែក, រៀនសន្សំ, រៀនរាល់, រៀនច្រើន, រៀនរស់, រៀន
គ្រូ, រៀនស្នូនស្នាមការជាដើម ឲ្យប្តឹងតាំងពីកូនមក មិនបវណ្ណតបណ្ណាយ
ឲ្យកូនងាយស្រួលគំនិតប្រាជ្ញាក្នុងការចេះដឹង លុះដល់កូនមានអាយុចំរើនធំ
ល្មមឲ្យរៀនចំណេះវិជ្ជាហើយ បានទំនុកបំរុងកូនឲ្យរៀនសិល្បសាស្ត្រ
នឹងចំណេះវិជ្ជាផ្សេងៗ តាមសមត្ថភាពដល់កាល:ទេស: នឹងសម័យនិយម
មិនបវណ្ណតបណ្ណាយឲ្យល្ងង់ខ្លៅ; ឲ្យកូនប្រុស:ស្រី រៀនអក្សរឲ្យចេះ
ជាមុន រួចសឹមឲ្យរៀនចំណេះវិជ្ជាផ្សេងៗ តទៅទៀត ។

៤.- ត្រូវរៀបចំឲ្យមានផ្ទះសំបែងសមត្ថភាពដល់ពូជពន្យជាតិក្រកូល
នឹងទ្រព្យធនជាដើម ត្រូវប្រុងប្រយ័ត្នកំចាត់ការរៀបចំឲ្យហួសហេតុ

ហួសទំនង ប្រយ័ត្នកុំឲ្យដាច់ទ្រព្យធន ដល់ថ្នាក់លក់កេរ្តិ៍ បញ្ចាំកេរ្តិ៍
ប្តូរជំពាក់បំណុលគេរុករានោះ ត្រាំត្រង់យូរទៅ ត្រូវរៀបចំកូនឲ្យល្មមសមគួរ
ដល់ការគួរកុំឲ្យទាស់ទំនង ។

៥.- គិតលែលកចំណាយទ្រព្យសម្បត្តិឲ្យរៀនចំណេះវិជ្ជា, ត្រូវ
ទិញគ្រឿងប្រដាប់ឲ្យកូនគុបតែងខ្លួនខ្លះ, ឲ្យកូនមានសំលៀកបំពាក់
គ្រាន់បើ មិនកំណាញ់ស្លុតស្លាញ ហួសប្រមាណ, ក្នុងវេលាចែកទ្រព្យ
សម្បត្តិឲ្យ ត្រូវចែកឲ្យហើយ ឲ្យត្រឹមត្រូវតាមលក្ខណៈច្បាប់ កុំទុក
គុកាសឲ្យកូនឈ្លោះប្រកែកគ្នាទៅខាងមុខ ។

បែបបទដែលកូនប្រុស-ស្រីត្រូវគោរពបូជាមាតាបិតាមាន៤ យ៉ាងគឺ:

១.- ថ្នាក់ថ្មមបីបឋមចិញ្ចឹមរក្សាមាតាបិតាឲ្យរោញលេញ ឲ្យដូច
កាលមាតាបិតាចិញ្ចឹមរក្សាខ្លួន បើបានលើសជាងនោះវិនិច្ឆ័យប្រសើរ
ណាស់ ។

២.- ធ្វើការងារជំនួសមាតាបិតា មិនតោះតើយសោះអង្គើយបណ្តែត
បណ្តោយ ឲ្យមាតាបិតាឡើយហត់ដកបដល់ចាស់ជរា ទោះបីខ្លួនមាន
ស្វាមីភរិយា បែកមុខការបរិយាកចេញពីមាតាបិតាទៅហើយ ក៏ត្រូវ
តែជួយធ្វើកិច្ចការងារ តាមកាលវេលាម្តងៗ ដែលនឹងខានពុំបាន ។

៣.- តាំងវិន្យត្រកូលរបស់មាតាបិតា មិនធ្វើឲ្យអ្នកមានគុណកើត
ទុក្ខព្រួយចិត្តពោះខ្លួន ។

២. គោរពប្រណិប័តន៍ ឲ្យល្អមមាតាបិតាពេញចិត្តឲ្យទ្រព្យសម្បត្តិ កេរ្តិ៍សម្បត្តិ, ប្រយ័ត្នរក្សាទ្រព្យកេរ្តិ៍អាករដំណែលដែលមាតាបិតាចែកឲ្យ មិនបំបិទបំបាញឲ្យរួចខាតខ្មោយវិនាសអន្តរាយបាត់បង់អសារឥតការ ។

៥. លុះឥតអំពីមាតាបិតាទៅ ត្រូវលើកសព សន្តិវរ ដោយគោរព យ៉ាងផ្អែកផ្អឹង ធ្វើទុក្ខណា ឧប្បទានទទួលសេចក្តីទៅរឿយៗ ។

មាតាបិតានឹងកូនប្រុស-ស្រីដែលបានបំពេញកិច្ចរបស់ខ្លួនតាមបែប បទ ដូចបានថ្លែងមកខាងលើនេះ ទើបចាត់ជាបុត្រការី កតញ្ញាកតវេទី ពេញទំត្រឹមត្រូវ ។

ព្រះសម្មាសម្ពុទ្ធ នឹង ពុទ្ធសាសនាសិក្ខា

ព្រះសម្មាសម្ពុទ្ធជាមនុស្សអស្ចារ្យដែលហៅថា “អច្ចរិយមនុស្ស, ឬអស្ចារ្យមនុស្ស” ។ ព្រះអង្គមិនមែនមានរាល់កាលសម័យទេ យូរៗ ទើបមានម្តង ព្រោះហេតុនោះបានជាកម្រមានក្នុងលោក ។ ព្រះសម្មាសម្ពុទ្ធ ដែលជាគ្រូដើមរបស់យើង ទ្រង់មានព្រះទ័យពេញប្រៀបដោយសេចក្តី អាណិតអាសូរ ទ្រង់ឲ្យសត្វលោករួចរោះចាកទុក្ខ, កាលព្រះអង្គជិត ចូលព្រះបរមនិព្វានទ្រង់ទំប្រឹងធ្វើតប្រទានឧបដ្ឋានថា “អ្នកទាំងឡាយ ចូរកុំប្រហែសធ្វើស” ។ ដោយហេតុនេះ យើងជាពុទ្ធបរិស័ទ គួរប្រតិបត្តិ កាន់តាមលំអានធម៌វិន័យ ពុទ្ធសាសនាដែលជាផ្លូវនាំយើងឲ្យបានដួប ប្រទះសេចក្តីសុខព្រមទាំងសេចក្តីចម្រើនចំរើន យើងនឹងបានឈ្មោះថា កតញ្ញាកតវេទី ចំពោះព្រះអង្គ ។

គ្រូអាចារ្យ ធំ លីស្ស

កុំបាច់និយាយដល់គ្រូអាចារ្យ ដែលបង្ហាត់បង្រៀនប្រដៅចំណេះវិជ្ជា
គ្រប់យ៉ាងពិតៗ សូម្បីតែលោកណាដែលកំពុងតែប្រៀនប្រដៅកូនសិស្ស
ឬប្រៀនប្រដៅចំពោះធម៌នឹងច្បាប់ត្រឹមត្រូវ ស័ក្តិសិទ្ធិពិតប្រាកដ ដែល
ជាពាក្យមានប្រយោជន៍ គួររៀនគួរស្តាប់ យើងបានស្តាប់ពាក្យនោះចាំ
បានហើយយកមកត្រិះរិះប្រតិបត្តិតាមទៅកើតសេចក្តីសុខចំរើន លោក
អ្នកនោះឈ្មោះថា បុព្វការីរបស់យើងដែរ, យើងត្រូវដឹងគុណ ហើយ
គបត្តិណកុំភ្លេចឲ្យសោះ យើងទើបឈ្មោះថាកតញ្ញាកតរើ ។

ព្រះមហាក្សត្រ ធំ ប្រជានិមិត្ត

ព្រះមហាក្សត្រដែលទ្រង់គ្រប់គ្រងប្រទេសនីមួយៗ ព្រះអង្គជា
សម្មតិទេព "ទេពតាដោយសន្តត" ទ្រង់ព្រះនាមថា ព្រះរាជា ព្រោះ
ទ្រង់ប្រកបដោយការសង្គ្រោះប្រជាជនដោយសន្តិហធម៌ ៤ យ៉ាង គឺ :

- ១. - ប្រទានទេយ្យវត្ថុឲ្យ
- ២. - មានព្រះករុណាចង់ព្រួយស្តាប់
- ៣. - ទ្រង់ប្រព្រឹត្តអំពើជាប្រយោជន៍
- ៤. - ទ្រង់តាំងព្រះអង្គស្មៅ គឺប្រើបូកពាក្យល្អមេត្តាញ់ចិត្តប្រជាជន
ទ្រង់តម្រង់ប្រជាជនដោយទេសពិធពរធម៌ សម្រាប់ព្រះរាជាមាន

១០ យ៉ាង គឺ :

- ១.- ទ្រង់ឲ្យទាន
- ២.- រក្សាសីល ៥ ជាទីចូ
- ៣.- ចំណាយព្រះរាជទ្រព្យទំនុកបំរុងប្រទេសជាតិ
- ៤.- មានព្រះទ័យទៀងត្រង់
- ៥.- មានព្រះកាយទន់ភ្លន់សុភាព
- ៦.- រក្សាទុបោសថសីលតាមកំណត់កាល
- ៧.- មិនក្រែកក្រាធធ្វើឲ្យប្រជាជនក្តៅក្រហាយ
- ៨.- មិនបៀតបៀនអ្នកដទៃ
- ៩.- មានសេចក្តីអត់ធន់
- ១០.- មិនចំពានលើធម៌លើច្បាប់ ។

ដោយហេតុនេះទើបទ្រង់ព្រះនាមថា បុព្វការីរបស់ប្រជាជន ។

ប្រជាជនដែលបានសេចក្តីសុខ ដោយសារការគ្រប់គ្រងរបស់ព្រះ
រាជា, ប្រជាជនកាលបានដឹងយ៉ាងនេះហើយ ត្រូវជាអ្នកដឹងគុណតាំងចិត្ត
សូត្រត្រង់ចំពោះរាជការដែនដី ជួយយកអាសាវដែនដី ដោយស្មោះស្ម័គ្រ
មានស្វាមីភ័ក្តិ ចំពោះព្រះរាជា ចំពោះរាជការដែនដី ឥតមានរឹងទទឹង
ទាស់ផ្លូវរាជការ យ៉ាងនេះ ហៅថា កតញ្ញាតវេទី ។

អាត្មាភាពសំដែងមកអំពីបុគ្គលរកក្រី ២ ពួក ដោយសង្ខេបតាមគួរ
ដល់កាលវេលា ទ្វី សន្មតថាចប់តែប៉ុណ្ណោះ ឯវិ ។

សូមសិរីសួស្តីមានដល់អស់ទេមរដនអ្នកស្តាប់គ្រប់ៗ គ្នា ។